

# نظرات

مسلم پرسنل لاء کے تحفظ اور مسلمانوں کے عالی قوانین کو عام تحریری قوانین سے بالاتر رکھنے کے مطالبہ کے تحت ہندوستان بھر کے مسلمانوں میں جوش و خروش اور اضطراب کا جو طوفان اٹھ کھڑا ہوا، وہ اس لحاظ سے بے حد مفید اور ضروری معلوم ہوتا ہے کہ اس ملک گیر، جوش و خروش اور مسلم پرسنل لاء کو کسی بھی بیرونی مداخلت سے محفوظ رکھنے کے لیے شمار منظر ہروں کے بعد حکومت کے پاس اس طرح کا کوئی عذر باقی نہ رہے گا کہ اس معاملہ خاص میں مسلمانوں کے اندر دو گروہ پائے جاتے ہیں، اور ایک گروہ ایسا بھی ہے، جو مسلم پرسنل لاء میں ترمیم اور تبدیلی کا حامی ہے۔

اگر کسی معاملے پر موافق اور مخالف آوازیں، دینی اٹھیں اور بہت مختصر دائرے میں کھڑے بیٹھ جائیں تو حکومت کو یہ کہتے کاموقع ملتا ہے کہ اس معاملہ میں رائیں بٹھی ہوئی ہیں، اور حافی اور مخالف گروہوں کی تعداد کے غیر واضح اور نامعلوم رہ جانے کا فائدہ حکومت یہ کہہ کر اٹھا سکتی ہے کہ اس کی رائے میں، ان لوگوں کے مقابلے میں جو شرعی قوانین کو جوں کا توں بنائے رکھتا چاہتے ہیں، ان لوگوں کی تعداد بھی کچھ کم نہیں ہے جو ان قوانین میں اصلاح و ترمیم کے حامی ہیں اور بدلے ہوئے حالات کے مطابق، ان قوانین میں تبدیلی چاہتے ہیں۔

مسلم پرسنل لاء کے تحفظ کے ہندوستان گیر مطالبے، اور تقریباً سب ہی ریاستوں میں غیر معمولی مجموعوں، اور منظر ہروں کے ذریعہ شرعی قوانین میں کسی بھی قسم کی مداخلت کے خلاف آواز

بلند کرنے کا سب سے بڑا فائدہ یہی ہوا ہے کہ حکومت، اور عوام دونوں پر یہ حقیقت پوری طرح واضح ہو گئی ہے کہ مسلمانوں کی اکثریت، بلکہ اتفاق رائے تک پہنچی ہوئی اکثریت رائے مسلم پرسنل لا میں کسی بھی تبدیلی اور ترمیم کی شدید مخالف ہے اور اس اجتماعی رائے کے مقابلہ میں ان چند افراد کی کوئی حیثیت نہیں ہے جو ایمانداری یا مصلحت، خوشامد کی راہ سے مسلم پرسنل لا میں ترمیم کے حق میں آواز بلند کرتے رہتے ہیں۔

شاہ بانو بنام محمد احمد والے مقدمے میں سپریم کورٹ کے فیصلے کے بعد، مسلم پرسنل لا بورڈ کی طرف سے رائے عامہ کے اظہار کی جو تحریک شروع کی گئی تھی، اس کی تمام ملک میں پذیرائی، اور اس کی حمایت میں زبردست اجتماعات سے اب یہ حقیقت غیر مشکوک اور غیر مشتبہ انداز میں نکھر کر سامنے آ گئی ہے کہ مسلمانان ہند پرسنل لا کو نہ صرف باقی رکھنا چاہتے ہیں، بلکہ اس میں اب تک جو غلطی خامیاں اور مفہوم کو ضبط کرنے والی جو گنجائشیں پیدا ہو گئی ہیں، وہ انھیں بھی اس طرح دور کرنے کے مطالبہ پر متفق رائے ہیں کہ آئندہ کسی طرح کی غلطی، غلط فہمی یا تاویل کی گنجائش باقی نہ رہے۔

دستور ہند میں دفعہ ۴۴ کے تحت، یکساں سول کوڈ وضع کرنے کا جو اشارہ مرکزی حکومت کو یکساں سول کوڈ وضع کرنے کا جو اختیار دیتا ہے، اس کے باوجود اس میں دستور کے نفاذ کے وقت سے ہی مخالفانہ آوازیں مسلم معاشرے میں اٹھتی رہی ہیں اور اسی دستور کی دفعہ ۱۲۵ کے تحت جس میں اقلیتوں کو اپنے رسم و رواج اور اپنے مذہبی قوانین کے تحت زندگی بسر کرنے کی جو آزادی بلکہ ضمانت دی گئی ہے اس کی روشنی میں دفعہ ۴۴ کا ایک متعارض اور متضاد حیرت قرار دے کر دونوں دفعات میں آم آئینی اور مطالبقت پیدا کرنے کا مطالبہ بھی روز اول سے کیا جاتا رہا ہے، اس مطالبہ کے جواب میں حکومت نے دفعہ ۴۴ میں ترمیم، پر آمادگی کے بجائے اقلیتوں کو مطمئن کرنے کے لئے یقین دہانیوں کا رویہ اختیار کر رکھا ہے۔ اور گذشتہ ۳۸ برسوں میں جب بھی ایسا کوئی موقع آیا ہے کہ یکساں سول کوڈ کے حامیوں کی طرف سے دفعہ ۴۴ کو متحرک کر کے، نافذ کرنے کا مطالبہ سامنے لایا گیا یا اقلیتوں کی طرف سے ان کے

معاشرتی قوانین کے دفعہ ۴۴ کی زد میں آنے کے خطرہ میں آنے کی آواز اٹھائی گئی تو حکومت نے ہمیشہ غیر مشتبہ الفاظ میں اس یقین دہانی کو دہرایا کہ جب تک اقلیتوں کی طرف سے خود ہی مذہبی یا معاشرتی قوانین کو بدلنے کا مطالبہ نہ کیا جائے گا، حکومت ان کے پرسنل لاریں مداخلت کا کوئی ارادہ نہیں رکھتی۔

ہندوستان کی آزادی کے ۳۸ برسوں میں، حکومت کی طرف سے پرسنل لاریں عدم مداخلت کی یقین دہانیاں، اتنی بار کی جا چکی ہیں کہ بظاہر اس معاملے میں کسی بدگمانی کی گنجائش نہ رہنا چاہئے کہ حکومت ان یقین دہانیوں کے خلاف کوئی اقدام کرے، پرسنل لاریں کو ختم کرنے یا اس میں ایسی ترمیم کی عہد شکنی کی ضرورت ہوگی، جس سے ان قوانین کی انفرادیت ختم ہو جائے، لیکن گذشتہ برسوں میں کئی ایسے مواقع آئے کہ حکومت کے رویہ سے بدگمانیاں پیدا ہوئیں، اور ایسے قوانین کی خواندگی کے وقت، جو پرسنل لاریں پر منفی اثرات مرتب کر سکتے تھے، خود حکومت نے بھی ایسا رویہ اختیار کیا، جس سے اس کی نیت کے بارے میں شکوک و شبہات پیدا ہو سکتے تھے، اس طرح کی مثالیں صحتی اہل، اور ٹرسٹ قوانین وغیرہ کو پیش کیا جاسکتا ہے، جن نئے مسلمانوں کو اس وقت مستثنیٰ کیا گیا جبکہ ان کی کٹھن لفت اور مزاحمت اور مستثنیٰ کرنے کے مطالبات کے سلسلے میں مسلمانوں کی غیر جمہولی جدوجہد، حکومت کی نظروں میں بالکل ہی غیر مشکوک نہیں ہو گئی۔

ان مسلسل تجربات سے، اگر اقلیتوں کے ذہن میں اس شک نے مستقل طور پر جگہ بنالی کہ اقلیتوں کو اپنے رسم و رواج اور اپنے مذہبی قوانین کے مطابق زندگی بسر کرنے کی دستوری ضمانت حکومت کی نظر میں بہت زیادہ وقیح نہیں ہے اور اسی لئے وہ عام قوانین کی خواندگی اور منظوری کے وقت مذکورہ دستوری ضمانت کو ملحوظ رکھنے کی کوئی پروا کرتی ہے تو اس کے لئے

اقلیتوں کو نہ تو تصور وار ٹھہرایا جاسکتا ہے نہ انھیں بہت زیادہ تشکی اور وہی قرار دینے کا کوئی جواز مل سکتا ہے جن کا حکومت کے بعض حلقے، اقلیتوں کو ملزم بتاتے ہیں۔ اس کے برعکس اقلیتوں کی بے اعتباری بد اعتمادی، تشکی اور وہی ہونے کی تمام ذمہ داری حکومت کے اس مہم رویہ پر عائد کی جاتی ہے، جو یقین دہانی کے وقت بھی اس سے منحرف ہونے کی گنجائش، اپنے الفاظ میں رکھتی ہے، مثال کے طور پر۔ جب بھی حکومت کی طرف سے پرسنل لار میں عدم مداخلت کی یقین دہانی، عام وزیروں سے لے کر وزیر اعظم کی طرف سے کی جاتی ہے تو اس میں قطعیت کے ساتھ کبھی یہ بات نہیں کہی جاتی کہ جب تک مسلمان خود ہی اتفاق رائے کے ساتھ اپنے پرسنل لار میں ترمیم یا تبدیلی کا مطالبہ نہ کریں گے حکومت اس میں مداخلت نہیں کرے گی۔ اس کے بجائے یہ کہہ کر کہ جب تک اقلیتیں خود ہی تبدیلی کا مطالبہ نہ کریں حکومت، ان کے قوانین میں مداخلت کا کوئی ارادہ نہیں رکھتی۔ قطعیت کو قصداً نظر انداز کر دیا جاتا ہے، جس کا نتیجہ یہ ہوتا ہے کہ جب بھی، حکومت کے زیر اثر کسی ادارے، یا آزاد خیال اور بیگانہ مذہب لوگوں کی کسی تنظیم یا کسی خاص میدان میں شہرت رکھنے والی کسی مسلم شخصیت کی طرف سے پرسنل لار میں ترمیم کی حمایت میں کوئی آواز بلند ہوتی ہے، اور ہندوستان کا قومی پریس، اس انفرادی حمایت اور مسلمانوں کی اجتماعی رائے کے خلاف تبدیلی کی خواہاں اس آواز کو مسلمانوں کے اجتماعی مطالبے کی حیثیت میں قبول کرنے، اور حکومت کی طرف سے اس آواز اور حمایت کا مسلمانوں کی ترجمان آواز دھماکت کی حیثیت سے خیر مقدم کرنے کا رویہ ظاہر ہوتا ہے تو مسلمانوں میں، اس سے نہ صرف پریشانی پھیلتی ہے بلکہ حکومت کے عزائم اور نیت کے بارے میں بدگمانی اور شک و شبہ کے جذبات عام ہونے لگتے ہیں۔

جمہوری نظام کی ایک سب سے بڑی کمزوری یہ ہے کہ حصے لہجہ میں کہی جانے والی مقولہ مقول بات بھی، ارباب اقتدار کے نزدیک غیر موثر اور ناقابل توجہ ٹھہرتی ہے اس کے برعکس زور شور

منظاہروں، اور ٹکڑا ہنگاموں کی زبان میں کہی جانے والی غیر معقولی سے غیر معقول باتیں بھی اس کے لئے فوری توجہ طلب اور قابل سماعت سمجھی جاتی ہیں، اس عام رجحان کی موجودگی میں اگر اب تک بارگاہِ اسلامی نے بھی جلسے جلوسوں، مظاہروں اور احتجاجی اجتماعات کے ذریعہ وقت کے عام تقاضوں کے مطابق اپنے احساسات، اور اپنے مطالبات کی طرف ارباب اقتدار کو متوجہ کرنے کا راستہ اختیار کیا تو ان کے اس جذبہ کی قدر کی جانی چاہئے کہ وہ ایک جائز معقولی اور ایسی بات کو زور سے کہہ رہے ہیں، جسے کہنے کی فی الواقعہ کوئی ضرورت ہی نہیں تھی، بشرطیکہ وہ سمجھتے کہ حکومت دستوری ضمانت کا احترام ہر حال میں ملحوظ رکھے گی، اور اقلیتوں کے پرسنل لائیس عدم مداخلت کی اپنی یقین دہانیوں کو حرف بحرف پورا کرنے کا خیال اس کے ذہن کو قوانین کی اجرائی کے وقت بھی بیدار اور مستعد رکھے گا۔

## محترمی۔ اسلام علیکم

### مزاج گرامی

تقریباً پچھلے دو ماہ سے ماہنامہ رسالہ برہان دہلی میں لے اور صحیح کی کمی اور کتابت کا بے ڈھنگ اور بھونڈا پن وغیرہ دیکھ کر آپ لوگ ایسے علمی رسالے کے بارے میں ایک دم کیا خیال فرماتے ہوں گے کہ رسالے کی نوعیت بھی ہو سکتی ہے جبکہ اللہ تعالیٰ کا لاکھ لاکھ شکر ہے کہ اس کا معیار کبھی نہ گرتے پائے اس کی ہمیشہ سے بہت جدوجہد کی گئی ہے۔ لیکن اس کے باوجود میری لاپرواہی اس میں لاحق ہوئی جس کا مجھے احساس ہے اور بے حد ندامت ہے، اس کیلئے معذرت خواہ ہوں۔ دعا ہے انشاء اللہ تعالیٰ اس طرف پوری توجہ رکھ کر رسالہ درست اور صحیح شائع ہو سکے۔

معذرت خواہ

خادم عمید الرحمن عثمانی